


# РУНЬ

ГАЗЭТА БЕЛАРУСАЎ ЛІТВЫ

ISSN 1392-7671

WWW.RUNBEL.LT


11 лютага 2002 № 45 кошт 1 літ



Беларускі паэт **Анатоль Бярозка (Мацей Рэпкаў-Смаршчок)** нарадзіўся 19 лютага 1915 г. у вёсцы Падлесье Ляхавіцкага раёну на Бярэсцейшчыне. У Баранавічах закончыў ліцэй і гімназію, працягваў адукацыю на мэдычным факультэце Віленскага ўнівэрсытэту, які закончыў напачатку 2-ой Сусьветнай вайны — дыплём атрымаў у сьнежні 1939 г. У віленскі перыяд малады паэт друкаваўся ў часопісах „Шлях Моладзі”, „Калосьсе”, „Заранка”, у тагачасных беларускіх газэтах. Быў сябрам Беларускага Студэнцкага Саюзу. Выдаваў зь сябрамі рукапісны часопіс „З-за плоту”, у якім, уліку тагачаснаму беларускаму савецкаму друку, маладыя аўтары выступалі з крытыкаю антычалавечага сталінскага рэжыму. У часе заняцьця ў верасьні 1939 г. Вільні Саветамі, Анатоль Бярозка праз надрукаваную ў згаданым часопісе „Оду да Сталіна” патрапіў у поле зроку НКУС. Аднак высветліць, хто хаваецца пад гэтым псеўдані-

мам, саветчыкі не змагі. „...і ніхто больш пра пра Бярозку не пытаўся. — успамінае Мацей Смаршчок. — І ён сапраўды памёр: пакінуў пісаць назаўсёды”. У часе вайны Мацвеей працаваў лекарам у шпіталі ў Баранавічах, нейкі час быў дырэктарам беларускай мэдычнай школы. У 1944 г. немцы зачынілі школу, і Мацей Смаршчок выехаў у Познань, дзе жылі ягоныя сваякі. Там быў арыштаваны гестапа й адпраўлены пад канвоем разам з бацькам у канцлягер Нордхаўзэн у Нямеччыне. Бацька, Васіль Рэпкаў-Смаршчок, памёр у лягеры, а маці, якая засталася ў Падлесьсі, была закатаваная энкавэдэстамі ў савецкім канцлягеры ў Лясной. Адзіны брат Мацея Рыгор загінуў у радох Чырвонай Арміі падчас абароны Мурманску. Зь Нямеччыны Мацей Смаршчок у 1948 г. пераехаў у Амэрыку. У Амэрыцы праявіўся другі ягоны талент — лячыць хворых і нямоглых. За ягоную шматгадовую й плённую лекарскую дзейнасьць адзін з дамоў састарэлых у горадзе Мадысоне (штат Мінесота) ў 1986 г. названы імем доктара Мацвеея Смаршчка. У 1989 г. Анатоль Бярозка выдаў кнігу „Адзінаццаць вершаў” з сваімі паралельнымі перакладамі на ангельскую мову. Апошнімі гадамі сп. Мацей Смаршчок бярэ актыўны ўдзел у беларускай грамадзкай дзейнасьці. Ён аказвае дапамогу дзецям-чарнобыльцам, беларускім суполкам за мяжою, дапамагае фінансавы й нашай „Руні”. З днём нараджэньня, шаноўны сп. Мацей, добрага Вам здароўя й плённай працы!

## ЛІТАРАТУРА



Анатоль Бярозка

### ЭПІГРАФ

*Я з дарогаў далёкіх а горкіх ніколі к табе не вярнуся,  
дарагая матуля-зямя. У чужым, няведаным полі  
мае косьці збудуюць. Не аплача мяне Яраслаўна  
У Падлесьсі, родным сяле. Ня схіляцца вербы, рабіны  
над магілай забытаю. Толькі вецер з-пад Нёмана, Лані  
мо над ёю павее калісьці — зашапоча ў быллы на кургане.  
І ня вернецца конь мой буланы да парогу роднае хаты,  
каб хоць вестку к табе паднясьці пра мяне, што загінуў  
без сваіх, без цябе, мой аграблены Краю Забраны.  
Я зарокся цябе не забыць анідзе, аніколі,  
і вялікую ласку к табе я пранёс праз гады і нягоды,  
і вазьму я з сабой у магілу забытую гэту.  
Не кажы пра мяне, што загінуў дарма, пустацвіетам —  
пад мурогам чужым у далёкай нянашай краіне  
будзе пораху жменя, што пайшла зь беларускага роду,  
зь беларускай раллі. Тая пораху жменя,  
той кутчак чужое зямлі — то навікі шматок Беларусі.  
Сьніцца будзеш ты мне, мой краю палеткаў ільняных,  
у ранні сьветлага дня, ў васільковае сінні узорах...  
Хоць ільля магла мая, хоць і згінуў ня ў пору —  
я з табою навікі — там дзе моляцца сонцу разоры.  
Пад чужым, глухім дзірваном, што берамем ляжа на грудзі,  
сьніцца будзе мне вецер той сьвежы з-пад Нёмана, Лані,  
і аднаголі сьврга ў мяне — што мяне там ня будзе,  
калі ў поўню весну ты сустрэнеш сваё сьвітаньне.*



## Мой погляд на Курапаты

Мінулай восеньню беларусы сьмела заступілі на абарону Курапатаў. Невялікая грамада паўстала сьмеля — як Давыд супраць Галіяфа — і выйграла. Ворагам не ўдалося “пад шумок” будоўлі зьнішчыць, спяганіць сьвятое мейсца. Наадварот — Курапаты замацаваліся ў нашай сьвядомасьці як сымбаль праўдзівай беларускай гісторыі, як покліч да жыцьця й змаганьня.

Сьмела пачалося й цягнулася змаганьне ў Курапатах і, нарэшце, здаецца, удала завяршылася. Завяршаецца стварэньне мэмарыялу — зрабілася цалкам зразумела, што цішыня лесу й лес крыжоў ёсьць найлепшы спосаб ушанаваньня сьвятога мейсца. Апошняя кропкай магло-б стаць вось што: вынесці з Курапатаў хлусьлівую табліцу з абяцаньнем штосьці там збудавать. Хай сёньняшнія ўладцы сабе маўзалеі будуць. А мы зробім так, як спрад-веку рабілі — на магілах паставім крыжы, памолімся й будзем жыць далей.

Сяржук Вітушка

### Пан Лес

Лес — гэта храм.  
У ім акрыяе Хам.  
Лес — гэта сьвятарнае мейсца,  
для душаў аблудных мяса.  
Меў золата, срэбра Крэз,  
але, калі-б ён убачыў  
хоць раз наш бурштынавы Лес  
вышэй ад варагавых мачтаў —  
паблякла-б срэбра яго  
і золата-б паржавела,  
пад ногі-б каменнем лягло

і сэнсу-б суздром ня мела,  
бо лес — гэта больш, чым лес.  
Вам ранілі гострым сэрца,  
крывавіць, баліць прарэз,  
і хочацца толькі сьмерці,  
стрывайце, знайдзіце моц  
дайсьці, дапаўзьці да Лесу,  
ён з боскай крыві прарос  
пакутнікам правіць месу,  
ён спыніць жывіцай кроў —  
такога ня змогуць людзі,  
і, быццам прадвесні гром,

У вас немаўля прабудзіць.  
Жыцьцё і, тым болей, сьмерць  
загубяць свой сэнс цялесны —  
Пан Лес не дазволіць мець  
пачуцьцяў, што шкодзяць лесу,  
бо нельга паганіць храм,  
бо нельга сьвятое нішчыць,  
куды-ж тагды прыйдзе Хам  
ад хамства душу ачысьціць?

Анатоль Сьвіс



## “Каляды” ў “Сябрыне”

11 студзеня 2002 г. клуб “Сябрыны” ладзіў у кавярні “Сьвятайне” ў Доме нацыянальных меншасцяў імпрэзу, прысьвечаную Калядным сьвятам і прыходу старога Новага Году. Аб 17.00 у фойе кавярні пачалі зьбірацца госьці. Завітаў туды й настаўнік беларускай школы й сакратар нашае газеты сп. Павал Саўчанка. Зайшоўшы ў фойе, ён зьняў верхнюю вопратку й выцяг з партфэлю з тузін асобнікаў каляднага нумару “Руні”, кнігі нашага выдавецтва ды пачаў, як зазвычай, раскладваць гэта ўсё на століку побач з партфэлем. У фойе заходзілі госьці, распраналіся, ішлі ў залю да сьвяточных сталаў. Увайшоў і пасол Рэспублікі Беларусь у Літве сп. Гаркун з жонкаю. Сп. Саўчанка павітаўся зь імі, у гэты момант з сьвяточнай залі выйшаў старшыня “Сябрыны” Раман Вайніцкі (ён-жа загадчык гаспадаркі беларускай школы) і закрываў на яго: “Саўчанка, хто цябе сюды зваў? Зараз-жа пакінь памешканьне!” А калі ўбачыў у руках у Саўчанкі газету “Рунь”, сарваўся на лямант: “Забяры! Не дазволена!” і г. д. Саўчанка спакойна адказаў, што ён прыйшоў не на асабістую сустрэчу з Вайніцкім, а ў беларускую грамадзкую арганізацыю на сьвята. (Прыгадаем тут, што ў часы кіраваньня “Сябрынай” сп. Валянцінам Стэхам Павал Саўчанка прымаў актыўны ўдзел у працы клубу. Тады, дарэчы, пісьмовых запрашэньняў не было, у клуб да Стэха приходзілі ўсе, хто жадаў прыйсьці). А Вайніцкі тымчасам лямантаваў, што не дазволіць Саўчанку пераступіць парог банкетнае залі, закончыўшы лямант грубым “Выйдзі вон!” Тут і пасол Рэспублікі Беларусь сп. Гаркун прыйшоў на дапамогу Вайніцкаму: “Вас сюды не запрашалі! Вы павінныя пакінуць залю!” На што Саўчанка адказаў, што ён абавязкова засьтанецца. Тады сп. Гаркун абурана сказаў: “Вы зрываеце нашае мерапрыемства, нашу сустрэчу, і калі Вы не пакінеце памешканьне, пакінем яго мы!” На гэтыя словы Гаркуна Саўчанка адказаў, што ён не дазволіць сабе сарваць іхнае сьвята й пакінуў сядзібу Дэпартаменту нацменшасцяў Літвы, добра, што яму далі яшчэ пару хвілінаў на сабіраньне рэчаў... Саўчанка распавёў, што, ідучы дадому, ён думаў, як гэта так здарылася, што пасол Рэспублікі Беларусь у Літве сп. Гаркун разам з старшынём “Сябрыны” Раманам Вайніцкім выкінулі яго, літоўскага грамадзяніна, зь літоўскага памяшканьня, з каляднага сьвята беларусаў Вільні? Гэтак-жа можна прыйсьці на мейсца працы й быць выкінутым зь яго, гэтак-жа можна й, наогул, “прыдавіць, як за савецкі час. І хоць такія думкі не супакойвалі Саўчанку, аднак трохі цешыла тое, што нядаўна прыбылыя зь Беларусі новыя супрацоўнікі беларускай амбасады паказалі сапраўдны дыпламатычны этыкет і вытрымку: яны знаходзіліся ў часе інцыдэнту ў залі, спакойна слухалі й назіралі

за сцэнай “ля параднага пад’езду” й ня кінуліся на дапамогу Вайніцкаму й паслу Рэспублікі Беларусь у Літве сп. Гаркуну. Калядаваньне прайшло добра, вадзілі “казу” й “Цыгана”, былі жарты й песьні, а Саўчанка йшоў дадому й паштараў пастэрнакаўскае: “Скажыце, милые, какое у нас тысячелетие на дворе?”

Валянціна Грыневіч

## У дамках ТБК

13 студзеня адбылася чарговая сустрэча. Супала яна з надыходам старога Новага Году, а была прысьвечаная 110-ым угодкам з дня нараджэньня Браніслава Тарашкевіча. Пра жыцьцё, творчасць і дзейнасьць сьляннага беларускага дзеяча распавёў Павал Саўчанка. Пра грамадзкія й палітычныя погляды Тарашкевіча расказаў сп. Зянон Пазьняк, а віленчуха Н. Станкевіч успомніла, як вучылася беларускай мовы зь знакамтай “Граматыкі” Тарашкевіча. Яна-ж зачытала вершы заходнебеларускіх паэтаў, сяброў Тарашкевіча. На сьвяточнай вячэры сп. Зянон Пазьняк выступіў з прамовай, у якой закрануў балючыя для Беларусі й беларусаў праблемы. На вячэры прысутнічаў і госьць з Польшчы сп. Мацей Канапацкі, былы вучань легендарнай Віленскай Беларускай Гімназіі. Ён расказаў пра свае сустрэчы зь беларускімі дзеячамі Польшчы, Англіі й іншых краінаў.

Павал Саўчанка

## Мацей Канапацкі



з Гданьску, былы вучань Віленскай Беларускай Гімназіі, наведваў напрыканцы студзеня наш горад. Я меў прыемнасьць хадзіць зь ім па старых віленскіх вулках – і гэта былі вандроўкі ня толькі ў прасторы, але і ў часе. Спдар Мацей ахвотна й эмацыйна распавёў пра Вільню свае маладосьці. (Успаміны гэ-



На Тры Каралі ў Вільні прайшлі гастролі дзіцячай тэатральнай студыі «Альтанка» з Залесься, радзімы кампазытара Агінскага. Дзеся Калядных Сьвятаў юныя артысты прывезьлі спэтакль «Цар Ірад» і паказалі яго вучням школы імёна Ф. Скарыны й вернікам беларускага касьцёлу. На мой погляд, і выканаўцы, і кіраўнік – Сяргей Верамейчык – заслугоўваюць самай шчырай пахвалы. Іхная батлейка – сапраўды жывое бе-

ларускае відовішча! Мне запомніўся й здаўся самым красамоўным куплет з аднае калядкі ў іхным выкананьні:

*Просім мы Цябе, Божа,  
Просім Цябе, як можам,  
Дай на небе жыцьцё шчасна,  
На зямлі жыцьцё прыгожа.*

Тэатар «Альтанка» – гэта прыгожа!

Сяргук Вітушка

тыя, спадзяюся, будуць апублікаваныя ў кнізе “Віленская Беларускай Гімназія”). Цікавіўся сп. Мацей і сучасным беларускім рухам – наведваў нашыя набажэнствы і ў царкве, і ў касьцёле (а, дарэчы, сам ён – мусульманін), сустрэўся зь сябрамі Таварыства беларускай культуры й супрацоўнікамі Беларускага Музею імёна І. Луцкевіча. На разьвітаньне наш шаноўны госьць сказаў так: “Шчаслівы, што наведваў свой родны горад! Я тут чуюся ў сябе й на сваім!” Спдар Мацей, дзякуючы Вашым экскурсіям і мэмуарам я, прыезджы, магу цяпер смела паўтарыць: “Я тут чуюся ў сябе й на сваім!”

Сяргук Вітушка

## Напрыканцы студзеня

адбыўся справаздаўча-выбарчы сход ТБК у Літве. У справаздаўчым дакладзе старшыня Таварыства сп. Хв. Нюнька узгадаў усё зробленае ТБК за апошнія два гады. Ён адзначыў, што ўзначальваемае ім Таварыства ці не адзіная суполка ў Літве, якая не цураецца палітыкі й ладзіць мітынгі й пікеты ў абарону дэмакратыі ў Беларусі. Дзейнасьць ТБК, адзначыў выступоўца, ніколі не фінансавалася й не фінансуецца з замежных фондаў і арганізацыяў, і таму не знаходзіцца пад

іхным уплывам. Сход ацаніў дзейнасьць ТБК, як станоўчую, старшынём Таварыства зноў абраны сп. Хв. Нюнька.

Павал Саўчанка


## Некаторыя чыноўнікі

віленскай раённай улады са скуры пнуцца, каб дагадзіць беларускай амбасадзе ў Літве, у прыватнасьці, амбасадару У. Гаркуну й консулу Аляксандраву, мабыць, з надзеяй, што ў Беларусі тамтэйшым палякам перападуць нейкія ільготы ў справе адраджэньня пальшчызны. Пасол У. Гаркун і консул Аляксандраў частыя госьці на розных імпрэзах, якія ладзіць Віленскае раённае самакіраваньне (чытайце: AWPL – Акцыя выбарча палякаў Літвы). Аднак, як высвятляецца, “дружба дружбой, а табачёк врозь”. У самай Беларусі, напрыклад, у Гарадзенскай вобласці, беларускія ўлады мейсцовых палякаў прыцясняюць. Так, Саюз палякаў Беларусі змушаны плаціць дзяржаве нямалую “даніну” за грашовую дапамогу з боку Польшчы. Цяпер за няўплату гэтае “даніны” ўлады Гарадзеншчыны “алісваюць” маёмасьць згаданай польскай грамадзкай арганізацыі. Вось вам і вынік “дружбы” з дыктатарскім рэжымам.

Юры Гіль



Выступае дырэктар Інфармацыйнага цэнтру дапамогі няўрадавым арганізацыям сп. Вайдатас Ільгус. Друскенікі.



Удзельнікі сэмінару на экскурсіі ў Інфармацыйным цэнтры Ігналінскай АС. Вісагінас.



# “Чортаў апэндыхс” (Цемра й край бандытаў)

Некаторыя ўважаюць, што апэндыхс гэта непатрэбная частка кішчэчніку, яго ўтыркнуў у канцы тоўстай кішкі чорт у той самы час, калі Бог ствараў чалавека. Але хто з камуністаў у часе стварэння Літоўскай Савецкай Сацыялістычнай Рэспублікі прыдумаў і ўтыркнуў такі апэндыхс у Паўднёва-Усходнюю Літву, у сярэдзіне якога апынулася невялічкае мястэчка Дзевянішкі? Чуў я ад нейкага гісторыка-гумарыста, што зрабілі гэта за выпіўкаю Антанас Сьнечкус і Юстас Палецкіс. Яны, жартам і на радасць летувісам, накрэсьлілі-выкруцілі гэты падобны да пляшкі апэндыхс на мапе ВКЛ. Жарты-жартамі, а апэндыхс гэты, на радасць і гора мейсцовых жыхароў, прайснаваў ужо больш за паўвека.

Блукаючы па Вільні, паспрабаваў даведацца, што думаюць і ведаюць пра гэтае партыйнае ўтва-

стагодзьдзі да Вільні людз усяе каталіцкае Беларусі йшоў да Вострай Браны, да Кальварыі і ў касцёлы на адпусты, ішлі на навуку, работу й хлеб. Так было нават за Саветаў.

Цяпер у “чортаў апэндыхс” апрача мястэчка Дзевянішкі ўваходзяць каля 50 вёсак, вёсчак і хутароў. У ім маюцца толькі два памежныя ўваходы-выхады, даўжыня па перыматры апэндыхса 100 км. У гэтым апэндыхсе тамтэйшыя жыхары сядзяць нязружна, як у бутэльцы. У Вільню праз Геранёны зь беларускага боку ездзяць пераважна пэнсіянэры. Торбы іхныя старанна ператрасаюцца памежнікамі, каб не правезьлі шпіёнаў. Ходзяць тутэйшыя людзі й кустамі-лесам – у многіх за мяжою сваякі.

Штопраўды, не ў апошнія не-савецкае дзесяцігодзьдзе, а ўжо адразу пасля вайны моладзь пачала пакідаць гэты край, падобна,

катарая ў 1442 г. выйшла замуж не абы за каго, а самога Вялікага князя Ягайлу, і нарадзіла каралёў для Рэчы Паспалітай, Уладыслава й Казіміра, запачаткаваўшы сlynную дынастыю Ягелончыкаў. Ня ведаюць нават таго, што тут блізка жыў і тварыў вядомы кампазытар М. К. Агінскі ды палітычны катаржнік-сыбірак Бэнэдыкт Дыбоўскі, родам з Адамарына, першы даследчык і фальклёразнаўца, а ягоны брат, Уладыслаў Дыбоўскі, быў выдатны знаўца Наваградзкай зямлі. З гэтага кутка Беларусі паходзяць сlynныя роды Радзівілаў, Сапегаў, Тышкевічаў, тут былі іхныя палацы, замкі. Гэтая зямля была ўрадлівая на вядомых паэтаў, пісьменьнікаў, архітэктараў, мастакоў, палітыкаў, музыкантаў, генэралаў. Ёсць тут нават свае алімпійскія чэмпіёны ды вучоныя-атамшчыкі й канструктары. Праўда, воляй-няволя зь іх зрабілі “рускіх”, “палякаў”, “літоўцаў”, “украінцаў”, “жыдоў”, “амэрыканцаў”, “аўстралійцаў”, а каго-небудзь, можа, й “нэграм”, – толькі не “беларусаў”. Так рабілася адвякоў, так робяць і цяпер і, напэўна, яшчэ доўга-доўга будуць рабіць.

Пра гэта я нядаўна расказаў аднаму тутэйшаму чалавеку, каторы, шчыра выслушаўшы мяне, сказаў: “Юзаф, гэта ўсё праўда, што ты кажаш, але каму гэта сёння патрэбна? Нават ты, што сядзяць на высокай пасадзе, гэтага ня ведаюць, і знаць ня хочаць ні ў нас, ні ў Літве, ні ў Польшчы, ні, на жаль, у сённяшняй Беларусі. Тым больш ня ведаюць простыя мужыкі. Цяпер мы ў капіталізме жывем, няўжо ты гэтага ня ведаеш?” Я ня ведаў, што яму адказаць, узгадаў, як да мяне некалі з родных Суботнікаў прыехаў мой дзядзька Антось, у ботах-храмавіках ды ў зялёным фрэнчы, сшытым з шыняля. Гэта быў тыповы беларускі вясковец-селянін. Я свайго дарагога госьця завёў у самы найлепшы рэстаран у Вільні. Заселі мы пад самымі фігурамі, замовілі шніцэл і па 200 грамаў каньяку, а дзядзька тымчасам дзеля пробы наліў свае вясковае самагонкі. Побач, пры доўгім сталё, сядзела вясёлая кампанія савецкіх афіцэраў з прыгожымі дзяўчатамі. Антось, перад тым як есьці, устаў і перажагнаўся. Там зьвярнулі ўвагу й засьмяяліся. Хвілінаў праз пяць падыйшоў да нас малады афіцэр і сказаў далікатна, але так, каб і дзядзька Антось, і ягоныя сябры й сяброўкі чулі, што ён кажа: “Мы вот из-за соседнего стола видели, как Вы перед тем, как есть, встали и перекрестились. Может от этого шницель и коньяк стал вкуснее?” Дзядзька Антось, доўга ня думаючы, адказаў, каб і кампанія за сталом таксама чула яго: “Таварыш лейтэнант, я гэтага ня ведаю, ці зрабіліся смачнейшыя шніцэл і каньяк, калі я перажагнаўся, але ж чалавеку трэба нейкім чынам рожніцца ад свінні!” Гэта была такая мужыцкая аплывуха, што нашыя суседзі болей ужо на нас не глядзелі і, крыху пасядзеўшы, сыйшлі.

Цяпер у Летуве жагнаньнем ужо нікога ня здзівіш. Нават прэзы-



дэнты, былыя камуністычныя на-мэнклятуршчыкі № 1, ды міністры стаяць на каленях у касцёлах са свечкамі, жагнаюцца, і ніяк не паверыш, што гэта тыя самыя нашыя парткіраўнікі. Што-ж, у 60-70 гг., пры іхным камунізме, яны «псыхушкі» не мінавалі-б! Вось як мяняюцца часы. Праўда, да лёсу гісторыі, літаратуры, пэдагогікі, этнаграфіі ды пад. яны як былі, так і засталіся абыякавымі. Жагнайся, не жагнайся, а на першым мейсцы ў іх стаў Даляр, добры дамскі аздак ды сіла. Што-ж, так, напэўна ня толькі ў нас. А калі добра падумаць, дык, можа, так і трэба. Калі ўсё гэта чалавек або група людзей маюць, дык тады маюць усё: розум, павагу, найвышэйшую адукацыю, уладу, – адным словам, маюць усё, што хочаць.


Зрэшты з прыходам да нас у Летува капіталізму велізарнейшыя зьмены адбыліся. Напрыклад, нікому раней невядомыя Сабоніс і Ма-чулёніс мільёнамі варочаюць. А што

да бамжоў і безпрацоўных, дык іх толькі ўсяго нейкіх 50 %, ня так і многа – кожны другі можа добра жыць. І моладзь можа забаўляцца й гуляць да пары. У нас-жа цяпер усё, як у казцы, нават дзевы самі адчыняюцца ў крамах, рэстаранах, а яшчэ на вакзалах, празь якія маладыя займелі магчымасьць падацца на Захад двары падмятаць ды дарогі рапараваль. А хто мацнейшы, можа на ўласнай зямлі корпацца з відэльцам або шылам, як яму хочацца, бо коней-жа няма.

Так што жыцьцё ў нас у Летуве і ў ейным “чортавым апэндыхсе” талковае, і не да гісторыі нам тут, не тое што ніжэй пад “апэндыхсам” – у суседняй Беларусі. Тамака ўсё яшчэ ў сацыялізьме жывуць і ня бачаць, што кругом, у капіталістычным сьвеце, дзеецца, а нават і ў суседняй Літве. Прывяждайце да нас, калі здолеец прарвацца цераз “Кітайскую сыяну”, пабачыце!

Працяг будзе

Юзаф Русакевіч



рэньне, пра “Дзевянішкі апэндыхс”, віленчукі. Маладыя дзяўчаты бяз роздуму адказалі: “Там, у гэтым канцы Літвы, глухамань і цемра”, іншая група маіх апытантаў падцвердзіла, што там суцэльнае жабрацтва й галеча, а старэйшыя векам чалавек сказаў з цьвёрдай упэўненасьцю: “О, там здаўна край бандытаў, ужо адвякоў!”

Былыя савецкія беларускія й летувіскія ўлады глядзелі на гэты “апэндыхс” скрыва, чамусьці яго недалюбілі, асабліва беларусы. Аднак за савецкіх часоў летувісы з адсталага мястэчка Дзевянішкі зрабілі даволі шыкоўнае мястэчка: збудавалі добрыя школы, адкрылі прафэсійнальную вучэльню, панастаўлялі крамы, аднавілі касцёл, упарадкавалі дарогі. Беларускі прыгранічны бок выглядаў больш заняйдзана, хаця да вайны ўсё было наадварот. А найгоршае сёння ў гэтым рэгіёне ёсць “Кітайская сыяна” – граніца, якая адрэзала велізарную частку каталіцкага насельніцтва памежнай Беларусі ад іхнага звыклага гаспадарчага й рэлігійнага цэнтру – Вільні, якая адвякоў адыйгравала для іх куды больш важную ролю, чым Менск, Горадня або Варшава. Праз многія

аднак, каб не падумалі некаторыя, што ў гэтым “апэндыхсе” ў цяперашняй Летуве й вакол яго (ў радыусе 10-50 кілямэтраў у цяперашняй Беларусі) ніколі нічога цікавага не было, распавяду каратка пра ягоную найцікавейшую гісторыю. Калісьці наш зямляк, знакаміты знаўца нашага краю Чэслаў Янкоўскі (з-пад Ашмянаў) апісаў гэты край у трох тамох “Powiat Oszmianski”, пісалі й іншыя. Бяда ў тым, што напрацягу апошняга паўвека сапраўдную гісторыю “разьлюбілі”, ня любяць і цяпер, мала таго, яшчэ й фальшуюць. Дайшло да таго, што ў Польшчы пра нас ведаюць толькі тое, што Адам Міцкевіч і Юзэф Пілсудзкі аднекуль там з-пад Вільні, а ў самай Вільні і ў Менску, апрача навукоўцаў ды гісторыкаў, нават гэтага ня ведаюць. А, да прыкладу, у памежных цяпер зь Летувою Геранёнах калісьці быў замак і жыла там адна з найпрыгажэйшых прыгажуняў Эўропы Барбара Радзівіянка, катарая спатыкалася тут з маладым каралём Жыгімонтам Аўгустам. А вазьміце Гальшаны, спусьцелую мясціну пад Ашмянамі, там таксама быў ці не найпрыгожшы у ВКЛ замак, дзе жыла княжна Сафія Гальшанская,





# Там, дзе мяне няма...

**12. Пасляваеннае жыццё беларусаў-віленчукоў. Абарона дыплёму. Працяг працы ў Гродзенскім пэдынстытуце. Пачатак працы ў Віленскім пэдынстытуце.**

Апошні сэмэстар ва ўнівэрсытэце. Дыплёмная праца. Я магла яе пісаць у Горадні, але ўсё роўна прыяжджала ў Вільню наведваць маму. Цяпер, калі ў яе жылі Кнігісы, яна магла выйсці ў горад, часам наведваць каго-небудзь з старых знаёмых. Ёй было ня шмат, тых беларусаў, якія ў міжваенныя гады працавалі ў беларускіх арганізацыях: Марыя Паўловіч, жонка Сяргея Паўловіча, які пэўны час быў дырэктарам ВБГ, грамадзкага дзеяча, аўтара чытанак для дзяцей, — жыла на Зарэччы на Папоўскай вуліцы. Кватэра ў яе была невялікая, невыгодная, на мансардзе. Трэба было паднімацца па старых сходах, ваду трэба было насіць у вядры са студні ў панадворку. Сяргей Паўловіч памёр у 1940 г., пасля з Марыяй жыў ёйны брат, чалавек зусім хворы, і сястра мужа. Пасля іхняй смерці Марыя засталася адна. Мама часам наведвала яе, а апекавалася ёю Марыся Маслоўская (Скурка). Маслоўская закончыла ў 1928 г. Віленскую гімназію (здавала экзамен перад спецыяльнай камісіяй разам з групай вучняў з Наваградзкай гімназіі, сярод якіх быў і вядомы цяпер у сьведзе вучоны Барыс Кіт, Жэня Лован (Казлоўская), Янка Хвораст ды інш.). Марыся прыносіла вады, гатавала, купляла, што трэба. Маслоўская сябрала яшчэ з гімназіяльных часоў з Жэняй Лобан, і цяпер абедзве, ужо немаладыя, але жывыя жан-

чыны ўзялі пад сваю апеку старых і слабых. Жэня апыкавалася Тамарай Галкоўскай, якая пасля смерці бацькі, кампазытара Канстанціна Галкоўскага, таксама засталася адна. Жыла Тамара ў добрай кватэры на вул. Гоштаўто, вокны выходзілі на рэчку, на касцёл Сьв. Рафала й кляштар. Кватэра мела ўсе выгоды, але Тамара была нейкай бездапаможнай, нічога ня ўмела рабіць. У кватэры вечна быў непарадак, усё параскіданае, і ёй патрэбная была апека.

Маслоўская й Лобан наведвалі Шнаркевічаў, бывалі і ў „Лясной хатцы”. Мама таксама хадзіла ла Шнаркевічаў. Яны жылі ва ўласным доме, у канцы вул. Субачаўска, каля рэчкі Віленкі. У іх быў вялікі сад, пчолы, гэтым займаўся Язэп Шнаркевіч. Дзяцей у Шнаркевічаў не было, і яны ўзялі да сябе Язэпавага пляменьніка Янку Тулейку. Янка вучыўся падчас нямецкай акупацыі ў ВБГ, у адной са мноў клясе. З намі вучылася й Соня Сіняўская. У 1947 г. яны пажаніліся, шлюб даваў ім у Бэрнардынскім касцёле ксёндз Адам Станкевіч, хаця Соня й была праваслаўная. Соня гаспадарыла, даглядала паню Надзею, хворую, прыкаваную да ложка.

Першае ўражаньне, калі хто заходзіў у пакой, дзе ляжала п. Надзея, было непрыемнае: на фоне белай падушкі шэры, як попел, твар. На твары, здавалася, жылі толькі вочы. Але падчас гутаркі з ёй забываўся ёйны несамавіты выгляд — п. Надзея захавала ясны розум, добрую памяць, цікавасць да жыцця. Зь ёю можна было вельмі цікава пагаварыць. І вось дзеве старыя жанчыны, Зоська

Верас і Надзея Шнаркевіч, узяліся за справу, якой не зацікавіўся ніхто з маладзейшых: рашылі сабраць усё магчымае пра знакамітую Віленскую Беларуска-Гімназію, пра Радашкоўскую й Клецкую гімназіі, пра сыпёвака Міхася Забэйд-Суміцкага. Яны зьбіралі ўспаміны былых вучняў, настаўнікаў, пасьведчаньні аб сканчэньні клясы, атэстаты сьпеласьці й фатаграфіі. Назьбіралася шмат цікавага матар’ялу, які расказваў гісторыю гэтых беларускіх гімназіяў, пра жыццё й дзейнасьць сьліннага нашага сыпёвака. Пазьней гэтыя матар’ялы былі аформлены ў 4 альбомы, з каторых 3 знаходзіцца ў мяне (ВБГ, Радашкоўская гімназія й Забэйд-Суміцкі) і 1 — у Соні Тулейкі (Клецкая гімназія).

Апрача вышэй згаданых асобаў, у Вільні жылі Сымон і Зінаіда Каралі з сынам Лёванам; Мендэвіч — колішні супрацоўнік Беларускага каапэратыўнага банку, дзе працавалі калісьці М. Паўловіч і Біндзюк, сябра таварыства „Пчала”. А яшчэ ў тым самым доме, дзе й М. Паўловіч, жыла жонка (ўдава) Косьцевіча (Макара Краўцова). Яна была родам з Варшавы, але авалодала беларускай мовай й пасья арышту мужа, які загінуў у лягеры, размаўляла па-беларуску. Маслоўская, якая апекавалася М. Паўловіч, памагала й Косьцевічыце.

У красавіку 1950 г. я абараніла дыплёмную працу, а ў чэрвені здала дзяржаўны экзамен. Дыплёму ўручалі ўрачыста, у вялікай залі. Гэта было якраз 10-годзьдзе Саветскай Сацыялістычнай Літоўскай Рэспублікі. Было сьвята песні на стадыёне „Жальгірыс”. Здымаліся

фільмы пра росквіт ЛССР. Зьнялі й нас, калі нам уручалі дыплёмы, прышпільвалі ўнівэрсытэцкія значкі: бела-сіні ромб з эмалі з гербам СССР. На жаль, фільм той недзе згубіўся. Сама я таго фільму ня бачыла, але адзін хлопец з Раванцаў служыў у войску на Ўкраіне й бачыў гэты фільм, ён напісаў пра гэта бацькам.

Пасля летніх канікулаў я вярнулася на працу ў Гродзенскі пэдынстытут, куды мне далі накіраваньне на просьбу дырэктцыі інстытуту. Цераз год я дастала зь Віленскага ўнівэрсытэту прапанову паехаць у Маскву, у аспірантуру, было выдзеленае мейсца для Літвы. Але я адмовілася. Стыпэндія была малая, удаіх не пражыць, ды й Масква ня Горадня, не паездзіш што пару тыдняў у родную Вільню.

Зімою 1952 г. да мяне прыехала мама. Яна не была ў Горадні ад 1923 г., калі пасля продажу Альхоўнікаў пераехала ў Вільню. Мы хадзілі зь ёй па горадзе й яна паказала дом, дзе яны жылі з бабуняй Мілай, дом, дзе жылі ёйныя дзяды з боку бацькі, Сівіцкія, дом, дзе была гімназія, у якой яна вучылася. Хадзілі да замку, на Каложу, да Нёману. Мама паказала мейсца, дзе калісьці быў пантонны мост, на які панеслі яе коні, калі яна ехала брычкай. Усё гэта яна пасья апісала ў сваіх успамінах „Старое Гродна” (Зборнік „Краю мой — Нёман”. Мінск, 1986 г.).

У Горадні жыла тады яшчэ Равалія Сівіцкая, маміна дзядзіна. Тут было падвойнае сьвяцтва. Равалія была з дому Садоўскага й жонка мамінага дзядзькі, брата Антона Сівіцкага. Паню Рузю ве-

дала ўся Горадня: высокая, зграбная, нягледзячы на свае гады (ёй было за 70), хадзіла проста як струна, белыя валасы старанна прычосаныя, твар бела-ружовы, акуратная, з густам надзетая, — яе ўсе віталі, загаварвалі зь ёй. Цераз пару гадоў яна выехала да сына ў Польшчу. Мама прабывала ў мяне да вясны й вярнулася ў Вільню, трэба было сеяць агарод.

У Горадні працавала я да 1954 г., было вядома, што ў 1945 г. ф-т замежных моваў нашага ГПІ злучаць зь Мінскім інстытутам замежных моваў. Ехаць у Менск я не зьбіралася, і вось пасля 5 гадоў працы ў Горадні вярнулася ў Вільню і ўладкавалася на працу ст. выкладчыкам на катэдры нямецкай мовы факультэту замежных моваў Віленскага пэдынстытуту. На катэдры працавала большасць жывоў: кіраўнічка катэдры Л. Левіцэне, М. Мішкоўскі, Л. Германовіч, Шперлінчэне, Хвасас. (ён-жа быў і дэканам) і два маладыя выкладчыкі, якія закончылі ВПІ год таму назад, А. Карэцкайтэ й Ю. Крытэнаўскас. Я заняла мейсца А. Масілюнаса, які паступіў у аспірантуру. Атмасфэра на катэдры была надрэнная, хаця трэба было быць асьцярожнай зь якой-небудзь крытыкай, бо большасць супрацоўнікаў катэдры былі партыйныя. Я ўжо мела 5-гадовы стаж працы, добра валодала нямецкай ды літоўскай мовамі, так што асаблівых праблемаў не было. Выкладала я фанэтыку, граматыку, гісторыю нямецкай мовы й лексыку, выкладала паступова, ад 1-га да 4-га курсу.

Працяг будзе

Галіна Войцік

## Браніслаў Тарашкевіч, якім яго ведалі родныя й землякі

да 110-годзьдзя з дня нараджэньня

Гэтая зацемка ўзьнікла на падставе матар’ялаў нашых вандровак па Віленшчыне ў 1992-93 гг., калі мне пашчасціла пабываць у розных мясцінах Лаварышскай гміны Віленска-Троцкага павету, у прыватнасьці, у навакольні родных Браніславу Тарашкевічу Чарнулішках, дзе ён вельмі часта бываў (з Чарнулішак была родам ягоная маці, некаторыя дасьледчыкі лічаць, што й сам Браніслаў нарадзіўся тут, а не ў Мацюлішках). Тады я з расповедаў родных, як, прыкладам, пляменьніцы сьліннага Браніслава Марыі Восіпаўны Багдановіч (дзяв. Тарашкевічанка), і даведаўся, якім быў Браніслаў Адамавіч для сваіх родных і блізкіх. І якім ня ведалі яго іншыя. Ён не любіў засмучацца, залішне бедаваць, згадвала Марыя Восіпаўна. Падбадзёрваў сваіх блізкіх. Пры гэтым любіў зьвярнуцца ў лясьце да сваіх вершыкам. Выкарыстоўваў, як кажуць, матывы беларускага фальклёру. Напрыклад, у адным зь лістоў напісаў такое чатырохрадкоўе:

Гараў я пад гарою,  
Дык і плуг зламаўся,  
Ну, ня плакаў я над сабою —  
Сеў і засьмяяўся.

Пісаў, што прывык да гаваньня.

У 1932 г., пасля арышту яго ў 1931 г. у часе пераезду з Данцыгу (Гданьску) у Рыгу, ён у верхах з Лукішскай турмы пісаў пра брата Юзюка й швагера Гароніма, якія будавалі тады нешта ў сваёй гаспадарцы, так:

Сьпічастыя бароды.  
Цягалі калоды,  
Бярвеньні і латы  
На гумны і хаты.  
Народ не багаты —  
Так нас ушчамілі,  
Што й сьвет нямілы.  
Аднак нічагуткі:  
Ня беды, ня смуткі —  
Засьвеце сонца  
І ў наша ваконца.



“Пісаў нібы вершыкамі й нігды не бедаваў над сабой. Усім суседзям перадаваў паклоны, — згадвае спн. Марыя. Падчас суда Тарашкевіч заклікаў свайго бацьку пазбавіцца наёмных працаўнікоў, набыць машыну, каб машынай самім абрабляць зямлю. Браніслаў любіў народную песню. Было што, як пойдзе касіць, зьнекуль дадому прыехаўшы, дык сьпявае са сваімі хлопцамі:

На вайну, сыноч, паедзеш  
і стуль не прыедзеш,  
Панясеш ты плечы  
Пад нямецкі мечы,  
Панясеш галоўку  
У чужую старонку...”

Здалася прывабнаю й гэткая побытавая рысачка. Дома, як еў, Браніслаў любіў есьці з патэльні. Вясёлы нораў, жыццялюбнасьць выяўляліся ў ягоных адносінах зь майсцовымі

служыцелямі каталіцкага касцёлу, якія, між іншым, былі ведамыя ў навакольні сваёю беларускаю нацыянальнаю сьвядомасьцю. У Лаварышскім касцёле быў арганістам Пазьняк. Дык Браніслаў Тарашкевіч нека жартам падгаварыў яго ў нешпары зайграць “Зялёны дубочак”. Вось так часам дасьціпна жартаваў Браніслаў Тарашкевіч. Але трэба адзначыць, што гэтае адбывалася побач са шчыраю павагаю пачуцьцяў вернікаў. Калі Браніслаў быў маленькі, ён хацеў стаць ксяндзом. Расказвалі, што калі бацькі йшлі да касцёлу, ён убіраўся ў белае й “служыў” імшу ў хаце. І маці Браніслава хацела, каб ён стаў ксяндзом, каб паступіў вучыцца ў духоўную сэмінарыю. На што Браніслаў, пасталейшы, адказваў: “Добрым ксяндзом быць надта цяжка, а быле якім не хачу!” Ён абраў сабе ў жыцці іншую дарогу — дарогу вучонасьці на карысьць свайго народа й чалавецтва.

Ігар Карашчанка





Валеры Барташэвіч

## БЕЛАРУСЬ

О, Беларусь, мая краіна,  
На ростанях сусветных сцежак  
Ярмо нявольніцтва накінуў  
Табе сусед з-за ўсходніх межаў.

Цябе дагэтуль у палоне  
Чужак, прыкінуўшыся братам,  
Трымае, седзячы на троне —  
Як быў, так і застаўся катам!

Сыны твае шукалі долю,  
Шмат абыйшлі дарог на сьвеце,  
Чужую бараніўшы волю,  
Сваю не здолелі прыкмеціць.

Надыйдзе, веру, час змаганьня  
І зашуміць вясновы вецер,  
Паток бурлівы, ачышчальны  
Нарэшце змые бруд і сьмешце.

Зірне на край наш анямелы  
Зноў сонейка паглядам боскім —  
І колер бел-чырвона-белы  
Расквеціць гарады і вёскі.

Слава Жук

## ДА РОДНАЙ БЕЛАРУСІ

Кастрычнік. Мэльбурн. Душнае надвор'е.  
Заплюшчу вочы — роднае прывольле  
Здалёку вее мне на высмяглыя губы  
Як дакрананьне губ жанчыны любай.

Там зараз восень, холад, лістапад.  
Лісьцё паскідваў і заснуў каханы сал.  
Пад песні, што пяюць мінулага вятры,  
Ён сыніць апошні дар загубленай пары.

Я ўспамінаю вочы сініх васількоў,  
Над стрэхамі кружяючых буслоў,  
Пах хлеба аржаного, малака і мёду  
І строгасьць бацькаву, і матчыну лагоду.

А цэнтар Сьвету там, дзе родны дом,  
Дзе басанож ты ўсё павыбегаў кругом,  
Вяночкі, песні, вогнішчы, гульба  
І на Купальні ўночы варажба.

Зьліліся ў сэрцы зоркі і двары,  
І першы пацалунак і сябры,  
Царква і вера, лікі абразоў,  
Ісус Хрыстос і звону перазоў.

Гатовы ўсё з пакораю прымаць,  
Гатовы ўсё апошнія аддаць,  
Іду празь сыпеку й ціха я маюся,  
За родны дом у роднай Беларусі.

Мэльбурн,  
13 кастрычніка 2001 г.

# Дзіўныя шкоцкія гісторыі

Шатляндцы, або як называюць гэтую зямлю ангельскія беларусы – Шкоцыя – сваёй улюбёнасьцю ў міталёгію вельмі нагадвае Беларусь. У Шкоцыі здаўна існуе традыцыя пераказу фантастычных, звышнатуральных гісторыяў. Ніхто ня будзе запрошаны ў Шкоцыю ў дом, калі гэты чалавек не паабячае распавесці хоць-бы адную цікавую гісторыю. Адразу прыходзіць на ўспамін Ян Баршчэўскі з ягоным “Шляхціцам Завальнем”. Памятаеце, халодная зімовая ноч, заблукалы падарожны й агеньчык на вакне ў шляхціца Завальні, як маяк, што паказвае шлях: ідзіце сюды і для вас знойдзецца і цяпло, і ежа; адным словам, прытулак. Але за прытулак патрэбна заплаціць: распавесці цікавую і, пажадана, жудасную гісторыю, дзе галоўнымі героямі будуць пёўні, што нясуць яйкі, цмокі ды розныя іншыя пачвары. Шкоты таксама патрабуюць такіх гісторыяў, ад якіх спаць пасля будзе страшнавата.

Шматлікія шкоцкія гісторыі грунтуюцца на сапраўдных гістарычных выпадках, але, шматразова пераказаныя, яны часцяком гэтак перайначваліся ды прыхарошваліся, што становіліся зусім непадобнымі да першапачатковага варыянту. У гэтай краіне мітаў ды легендаў, якой ёсьць Шкоцыя, скардзіцца на няшчасныя выпадкі ды дзіўныя здарэньні – гэта значыць часцяком усё звальваць на самога Нячысьціка. Калі ня можа пакараць за нейкае злачынства звычайны чалавечы суд, дык ёсьць Найвышэйшы. Згодна з упэўненасьцю шкотаў, злачынства ня можа быць без пакараньня. Калі не пры жыцці, дык пасля сьмерці. Вось тады і давадзецца адказваць за ўсё.

Гісторыі гэтыя пазьней пачалі ня толькі пераказваць, але нават і друкаваць. У самых розных выданьнях. Вядомы аматар шкоцкага фальклёру Уільям Оўэн сабраў гэтыя расповеды, пераклаў іх на сучасную ангельскую мову, дадаў свае меркаваньні ды выдаў асобнай кнігай, якую й назваў “Strange Scottish Stories” – “Дзіўныя шкоцкія гісторыі”. Я пераклала гэтую кнігу на беларускую мову й надала некаторым гісторыям больш літаратурны выгляд. Першая гісторыя пра тое, як заняпаў магутны шкоцкі род Сіфартаў.

Уільям Оўэн

Лілія Сазанавец

## Апошні зь Сіфартаў



Калі чорная ліхаманка зьмяніла наскрозь хлапчуковую школу-інтэрнат, некаторыя з хлапчукоў былі выпраўленыя дамоў, але многія, каго зваліла хвароба, альбо хто жыў занадта далёка, каб мець магчымасьць вярнуцца дамоў, былі пераселеныя ў вялікі пакой, каб перажыць там хваробу. Аднойчы вечарам, калі жанчына, што глядзела за дзецьмі, выйшла з пакою, адзін з хворых, дванаццацігадовы хлапчук, убачыў, што дзьверы на супраць ягонага ложка пачалі павольна адчыняцца. У пакой асьцярожна ўсунулася агіднага выгляду старая жанчына. З яе шыі на грудзі зьвісала скураная торба, зь якой выглядала нешта вялікае. Жанчына адразу спынілася, як толькі ўвайшла, затым павярнулася да ложка, што знаходзіўся найбліжэй да дзьвярэй, ды ўтаропілася ў хлопчыка, які ляжаў у бяспамяцтве на ложку. Потым яна зрабіла колькі крокаў у накірунку да суседняга ложка, хітанула галавою, нібыта нешта вырашаючы. Нечакана старая выцягнула са сваёй торбы драўляны малаток (гэта ён вытыркаўся з торбы) ды драўляны-ж вялізны цьвік. Яна падняла цьвік над галавою хлопчыка, які спаў і нічога не адчуваў, і з жудасным сьвістам увагнала цьвік яму ў лоб. Зьмярцьеўшы ад жаху, той хлопчык, які бачыў гэта, мог толькі назіраць за ўсім шырока расплюшчанымі вачыма. Зубы стукаліся адныя па адных, раптоўна заняло дыханьне. Жудасная старая прайшла па пакою, прыглядаючыся да кожнага з хлапчукоў. Каля некаторых ложкаў яна нават затрымлівалася, перш, чым ісьці далей. Калі-нікалі яна выцягвала са сваёй торбы драўляны цьвік, размахваўся малатком і няшчасны хлопчык, які ўпотаў сачыў за ёю, зноў чуў жудасны сьвіст, калі цьвік уваходзіў у лоб чарговай ахвяры.

Хлопчык бачыў, як яна працягнула руку да сваёй жудаснай торбы, але ён ня мог ні закрычаць, каб паклікаць на дапамогу, ні нават зварухнуцца. Зьмярцьеўшы ад страху, ён чакаў, калі цьвік будзе ўвагнаны ў ягоны лоб... Але нічога не здарылася. Замест болю ад удару ён адчуў дотык яе халодных кашчавых пальцаў, якія па чарзе дакрануліся да ягоных вушэй. Пасьля гэтага старая павярнулася ды накіравалася да тых самых дзьвярэй, праз якія ўвайшла. Як толькі дзьверы зачыніліся ўсьлед за ёю, зачараваньне адпусціла хлопчыка. Ён закрычаў і тая жанчына, што глядзела за дзецьмі, ўбегла ў пакой. Яна знайшла хлопчыка ў стане вялікага ўзбуджэньня. Ён зь цяжкасьцю супакоіўся й здолеў нарэшце распавесці ёй, што здарылася. Яна зараз-жа абыйшла ложку ўсіх астатніх дзяцей, але нічога дзіўнага не знайшла. Усе спалі. Жанчына пасьмяялася з хлапчуковага расповеду. Яна вырасыла, што ён мае вялікую тэмпературу і ўсё гэта яму здалосся.

Калі гадзінаю пазьней прыйшоў доктар, каб аглядзець дзяцей, ён таксама заўважыў, што хлопчык быў надта ўзрушаны і ў ліхіманцы. Ён спытаў, у чым рэч. Калі даведаўся пра тое, што толькі што адбылося, доктар, надзвычай уражаны пачутай гісторыяй, напрасіў хлопчыка яшчэ раз распавесці пра нядаўна бачанае ім. Усё пачутае доктар старанна запісаў.

Зь цягам часу некаторыя з хлопчыкаў памерлі; некаторыя пакутавалі, але ня надта доўга, некаторыя ачунялі. Доктар да сваёй жудасці знайшоў, што памерлі акраз тых дзеці, каму, паводле слоў хлопчыка, вядзьмарка ўвагнала цьвік у лоб. Тыя, да каго вядзьмарка толькі наблізілася, але не закрнула, хутка сталі здаровымі. А вось тыя, на каго яна ўвагнала пазіралі, або да каго дакраналася,

але не ўбівала цьвік, пакутавалі пазьней. Хлопчык, які бачыў вядзьмарку, быў малады лорд Сіфарт. Ён доўга тады хварэў і пасля таго, як змог урэшце падняцца з ложка, стаў амаль цалкам глухім. У апошнія гады свайго жыцця ён да таго ж страціў магчымасьць і размаўляць. Пасьля сьмерці гэтага лорда Сіфарта род ягоны па мужчынскай лініі скончыўся.

Ягоныя пакуты былі прадказаныя на шмат гадоў раней выдатным прарокам Кенэтам Маккензі, больш вядомым як Койніч Одгар або прарок Браган. Ён валодаў талентам прароцтва або Другім Бачаньнем, як гэта называецца ў Шкоцы. Асоба, якая валодае такім талентам, без папярэдніх ведаў бачыць будучыню ў далечыні часу й прасторы й, дзякуючы гэтаму, можа прадказаць сьмерць або няшчасны выпадак ды шмат іншых здарэньняў. У Шкоцы ў даўнія часы за такі талент звычайна не саджалі ў турму й не каралі, як гэта было ў іншых краінах Эўропы.

Другое Бачаньне лічылася ня толькі як дадзенае звыш уладальніку такога таленту, але найбольш як пакуты для яго й цяжкасьці. Прадбачаньне будучых падзеяў суправаджалася “нэрвовымі прыпадкамі”, якія кідалі чалавека ў стан поўнай прастарацыі. Такім чынам, гэта быў непажаданы талент. Другое Бачаньне можа выклікаць здзіўленьне і нават недавер у вучоных, але ў ягоным існаваньні не сумняваюцца нават сёньняшнія шкоты. Сёньня, лічаць шкоты, няма ўжо такіх выдатных прарокаў, як прарок Браган, але, асабліва ў вясковай мясцовасьці, існуе адна ці болей асоба, якая ўмее “бачыць”.

З усіх расповедаў вынікае, што прарок Браган нарадзіўся на востраве Левіс і што ён быў вядомы як прадказальнік у часах паміж 1630 і 1679 гадамі. Нарадзіўшыся ў маёнтку Сіфартаў на востраве Левіс, пра яго хутка даведаўся ўладальнік маёнтку лорд Сіфарт, як пра чалавека, які валодае талентам Другога Бачаньня. Лорд Сіфарт наблізіў да сябе прарока Брагана, які тады яшчэ насіў імя Маккензі. Хутка ён стаў улюбёнцам сям’і. Калі ён стаў дарослым, яму давялося пераехаць у суседні маёнтак Браган, які таксама належаў роду Сіфартаў. У гэты час ён і стаў вядомым як прарок Браган. Ён часта знаходзіўся ў прастарацы, часта прарочыў і таму яго далучалі нават на сьвецкія вечарыні, на якіх валадары той зямлі хацелі даведацца пра сваю будучыню.

Працяг будзе



## “Хроніка Беларускага жыцця на чужыне (1945 – 1984)” (Да выхаду з друку кнігі Міколы Панькова)

Алег Гардзіенка, малады беларускі журналіст і гісторык, зь якім я пазнаёміўся летась празь Інтэрнэт, напісаў мне пра такі выпадак: “...дзіўна, сёння, адпраўляючы кнігі ў Аўстралію, жанчына на пошце запыталася: “Аўстралія? Вам чыгункай ці самалётам?”

Мне цікава, колькі-б гэта часу ехалі па рэйках чыгункі кнігі майго сябра да Аўстраліі? А калі сур’ёзна, дык колькі людзей ведаюць, дзе тая Аўстралія знаходзіцца? Напэўна, ткнуць пальцам на іншым канцы глёбуса й скажуць: “Недзе там, унізе”. Можна таму аўстралійцы й завуць сваю краіну жартоўна “Падніз Сьвету”?

Спачатку я зь недаверам паставіўся да весткі Алега Гардзіенкі, што да друку рыхтуецца кніга Міколы Панькова, у якой падрабязна, дзень за днём, будучь пададзены падзеі з жыцця беларускае эміграцыі, і не за кароткі пэрыяд, а за цэлых 40 гадоў! Аднак, атрымаўшы ад Алега напярэдадні Новага году кнігу Міколы Панькова, зразумеў, што, сапраўды, аўтар многа працы й цяпнёня ўклаў у ейную падрыхтоўку: толькі пра жыццё беларусаў Аўстраліі ў кнізе маецца 199 запісаў, што нямала для нашае аддаленае краіны. Праўду пісаў Алег, усё ў кнізе паддзена, дзень за днём, месяц за месяцам.

Каштоўнасьць працы М. Панькова ў тым, што зьместам сваёй кнігі ён падштурхоўвае і гісторыкаў у Беларусі, і ця-

перашніх грамадзкіх беларускіх дзеячоў ва ўсім сьвеце да новага погляду на беларускую эміграцыю пасля 2-ой Сусьветнай вайны, погляду, які аб’ядноўвае сілы нашай такой раз’яднанай і адрознай эміграцыі ў адну сілу, скіраваную на змаганьне за вольную й незалежную Беларусь. У кнізе распавядаецца пра 40-гадовую нястомную беларускую работу дзеля таго, каб у вольным сьвеце ведалі, што ёсць такая краіна Беларусь, і ёсць такі народ – беларусы.

Мы можам сёння гаварыць пра БЦР і БНР, тлумачыць, чаму са спазьненнем былі ўведзеныя ў статут Рады беларускіх арганізацыяў у Аўстраліі пункты 2-га Усебеларускага Кангрэсу, што й хто за гэтым стаіць, мы можам... Але ці патрэбна гэтым займацца ўвесь час? Ці не надыйшла гадзіна “збіраць камяні”? Зьяданаць сілы эміграцыі?

У сваёй “Хроніцы” М.Панькоў моваю фактаў распавядае пра падзеі беларускага жыцця на эміграцыі, не адкідваючы ўбок ні “крывічоў”, ні “зарубежнікаў”. Хаця самаму М. Панькова, як паведаміў мой сябра Алег, адзін вядомы беларускі дзеяч на эміграцыі, аднойчы адкінуў: “Што? Дапамагаць у напісаньні кнігі сябру Хмары? Не! Ні ў якім разе!”

Зь цікавасьцю прачытаў у “Хроніцы” Панькова гістарычную даведку да яе Алега Гардзіенкі: “Паваенная беларуская

эміграцыя й “Хроніка” Міколы Панькова”. Алег вельмі добра апісаў сытуацыю, якая складалася пасля сканчэньня 2-ой Сусьветнай вайны ў Нямеччыне з г. зв. “перамешчанымі асобамі”, даў тлумачэньне зьяўленьня акрэсьленьняў “крывічы” й “зарубежнікі”, апісаў жыццё ў беларускіх лягерах Нямеччыны, уздым і росквіт культурнай і грамадзкай дзейнасьці на эміграцыі, зазначыўшы, дарэчы, што гэта ён дапамог М. Панькову увесці ў ягоную кнігу на места ініцыялаў шмат якія прозьвішчы беларускіх грамадзкіх дзеячоў.

Надрукаваная “Беларускім гістарычным аглядам” (выдавец Генадзь Сагановіч), кніга Міколы Панькова ёсць неабходная ня толькі для беларусаў, але й для нашай эміграцыі, напрыклад, такім, як я, каторыя цікавіцца жыццём пасяляваеннай хвалі эміграцыі беларусаў, якая параскідвала іх па ўсім сьвеце.

Зразумела, вельмі цяжка было падаць усю інфармацыю безь ніякіх памылак. Што да Аўстраліі, дык памылак ня так многа: пераблытаныя назвы цэркваў у Адэляйдзе й Мэльбурне, пададзеная вестка пра сход аддзелу БАА ў Адэляйдзе, якога паводле архіваў нашага Беларускага гістарычнага згкртаваньня ў Аўстраліі не адбывалася, ёсць і іншыя дробныя заўвагі. Спадзяюся, што з часам “Хроніка” будзе выпраўленая й дапоўненая аўтарам.

Беларускай працы хапае

сёння й нам, прадстаўнікам новае эміграцыі. Ня так даўно мая дачка Тацяна дала мне кніжку-каляндар на новы 2002 г. У раздзеле каляндара “Міжнародная тэлефонная сувязь” ёсць нават Босьнія, але няма Беларусі, а Менск уключаны ў склад Расеі. Давядзецца даслаць ліст да таго выдаўцы, хто гэты каляндар складаў і выдаваў, ды запытацца, чаму гэта сталіца суверэннай Беларусі зрабілася з 2002 г. губэрнскім расейскім горадам? Другі прыкры выпадак адбыўся на пошце ў Адэляйдзе, калі пасылаў свайму бацьку Палікарпу заказную бандэроль. Работнік пошты недаверліва прачытаў назву “Belarus” і сказаў мне, што зробленая памылка, бо такой краіне не йснуе. Я сказаў, што ніякай памылкі тут няма, і што такая краіна йснуе з 1991 г. Ён кінуўся да сваіх талмудаў, нешта пагартану і праз хвіліну прасіў прабачэньня, вінавата шчырачы зубы ў прафэсійнай усмешцы. Ды што там работнік пошты. Адзін з маіх босаў напрацягу пяці гадоў называў мяне “балгарынам” і кожнага разу я паўтараў: “Містэр Спэнсэр, я – беларус!” Праз шэсьць гадоў містэр Спэнсэр ведаў ужо нават і колеры нашага нацыянальнага сьцягу, сустракаў мяне й весела казаў: “Belarus! White-red-white!” (“Беларусь! Бел-чырвона-белы!”).

Вельмі прыемна бачыць, як творчая дзейнасьць прагрэсыў-

най часткі беларускай інтэлігенцыі, што жыве ня толькі ў ЗША, а і ў іншых краінах вольнага сьвету, аб’ядноўвае прадстаўнікоў беларускае эміграцыі з суайчыньнікамі на Бацькаўшчыне. Вынікам такой станоўчай дзейнасьці зьяўляюцца кнігі “Выврваныя бачыны. Да гісторыі Саюзу Беларускай Моладзі”, “Хроніка беларускага жыцця на чужыне” ды інш. Як пісаў у 1987 г. сьветлай памяці Міхась Зуй (Сыdney):

“Нас, беларусаў, невялікая колькасьць на эміграцыі, і мы ня маем сілы многа чаго зрабіць карыснага для Бацькаўшчыны. Але тая сьціплая нашая праца, што была зробленая й робіцца, павінная быць запісаная ў гісторыю. Калі-ж ня будзе гэтага зроблена, уся нашая праца напрацягу гадоў згіне бяссьледна.

Цяжкі й змагарны пэрыяд беларускай гісторыі будзе нэгатыўна насветлены ворагамі незалежнай Беларусі. Ахвярных змагароў-патрыётаў яны прадставяць у чорных колерах. Мы павінныя не дапусьціць, каб нашыя суродзічы, як на эміграцыі, так і на Бацькаўшчыне, былі-б кормлены толькі маной нашых ворагаў. Разьбіваць іх ману!

Гэта мы можам рабіць нашай прэсай, пісаньнем гістарычных кніг і жывым словам нашых дэлегатаў на міжнародных канфэрэнцыях...”

**Віктар Кавалеўскі**

Адэляйда

## Бягомльская трагедыя

У папярэднім нумары “Руні” паведамлялася, што беларусы-віленчкі 9 снежня зладзілі перададзкі, Захаранка?” Пра пікет беларускаму амбасадару сп. У. Гаркуну было паведамлена, аднак ён, чаго й трэба было чакаць, да пікетуюшчыкаў ня выйшаў. Адказу на балючае пытаньне, зразумела, у яго не было, і, напэўна, з боку афіцыйных беларускіх уладаў ніколі ня будзе. Аднак людзі ўсяго сьвету павінныя ведаць пра злачынствы, якія сёння адбываюцца ў Беларусі, каб у далейшым нічога падобнага не паўтарылася, а злачынцы не мінулі адпаведнага пакараньня.

Адказ на пытаньне “Дзе Ганчар, Завадзкі, Захаранка?” упершыню далі яшчэ ў жніўні 2001 г., за 2 тыдні да прэзыдэнцкіх выбараў у Беларусі, былы супрацоўнік беларускага КДБ капітан Генадзь Углярніца ў актывіст арганізацыі “Край” Андрэй Жарнасек у сваёй відэёкасьце. (Цяпер абодва зна-

ходзяцца на эміграцыі ў Нарвэгіі й расказваюць пра злачынствы беларускіх уладаў у сваіх інтэрвію). Яны правялі сваё ўласнае расследаваньне й прыйшлі да высновы, што Ганчара й Красоўскага ўжо няма ў жывых, што яны забітыя й ляжаць недзе ў лясах Бягомльшчыны. Гэта ня выдумка, а горкая праўда.

...Пасьля таго, як спэцпадраздзяленьне СОБРа пад кіраўніцтвам палкоўніка Зьміцера Паўлючэнка, якая базавалася пры в/ч 3214, разьмешчанай у лясных масывах Бягомльшчыны (Віцебская вобл.), выканала пастаўленую перад ёй задачу фізычнага зьнішчэньня некаторых крымінальных аўтарытэтаў у Беларусі, яна перайшла да зьнішчэньня палітычных праціўнікаў рэжыму Лукашэнка. Аднымі зь першых ахвяраў гэтага спэцпадраздзяленьня СОБРа, падпарадкаванага тады непасрэдна сакратару Савета бясьпекі РБ Віктару Шэйману (цяпер ён узначальвае Пракуратуру РБ!), былі Ганчар і Красоўскі, якія былі выкрадзеныя й вывезеныя ў невядомым кірун-

ку. Углярніца й Жарнасек у ходзе прыватнага расследаваньня выйшлі на нейкага Віталія Мяцельскага, які цяпер жыве ў Барысаве, а тады служыў у згаданай в/ч 3214. Пазьней Мяцельскі з рэкамэндацыі палк. Паўлючэнка, перайшоў у СОБР. (Дадамо, што Мяцельскі праціў у в/ч 3214, якая разьмешчаецца на тэрыторыі былой савецкай ракетнай базы, з дапамогай свайго дзядзькі, былога намесьніка камандзіра гэтай часткі). Гэты самы Мяцельскі й распавёў прыватным сьледчым (ягоны аповед запісаны на дыктафон) пра тое, што там у Бягомльскіх лясах адбывалася. Сыходзячы з пачутага ад Мяцельскага, Жарнасек і Углярніца з дапамогай мэталішукальніка й прыбора начнога бачаньня ўстанавілі меісца гібелі Ганчара й Красоўскага, аднак справу ім да канца давесці не ўдалося, бо супрацоўнікі РАУС выпадкова знайшлі ў адной з кватэраў у Мінску іхнае начынне й сьледчыя “засьвяціліся”. Баючыся расправы, яны нішчам пакінулі Беларусь і апынуліся ў Нарвэгіі.

Як распавядаў В. Мяцельскі, джып з Ганчарам і Красоўскім, які быў захоплены СОБРа, быў прыгнаны на тэрыторыю в/ч 3214. Салдаты з часткі ў строгім сакрэце выкапалі яміну й закінулі ў яе джып, закапалі й праехаліся па ёй БТРама. У закапаным джыпе пакояцца й забітыя Ганчар з Красоўскім.

Цяпер справай зьнікненьня Ганчара й Красоўскага займаюцца КДБ і Пракуратура РБ і канца гэтае справы не відаць, бо яна фактычна Лукашэнкам прыпыненая. Папярэднія старшыня КДБ Мацкевіч і Пракурор РБ Бажэлка былі Лукашэнкам зьнятыя зь іхных пасадаў, зьнялі таксама й Паўлючэнку. Зразумела, гэтая тройка шмат чаго ведае, але змушаная

пад пагрозаю сьмерці маўчаць. Былы палкоўнік Алкаеў (у яго Паўлючэнка браў пад распіс пісталет з глушыцелем для выкананьня “прыгавораў”), што знаходзіцца цяпер у Нямеччыне, таксама пакуль што маўчыць

Цяпер у гэтай злачыннай справе пастаўлена толькі коска, аднак ёсць надзея, што прыйдзе час, калі будзе пастаўленая апошняя кропка ў ёй. Углярніца й Жарнасек рыхтуюць матар’ялы для перадачы ў Міжнародны суд у справе гэтага гнусага забойства, да якога маюць дачыненне людзі з самых вышэйшых эшалонаў улады Рэспублікі Беларусь.

**Юры Гіль**

### Беларускія кнігі

Разнастайная тэматыка, нізкія кошты.

### Кнігарня «Draugystė»

Gedimino pr. 2, Vilnius

Даведкі: 61-62-24, 42-38-02



## У ангельскім тыднёвіку “The Universe”

Зьмешчаная зацемка пра тое, што цяперашнія беларускія ўлады выступаюць супраць Беларускай Католіцкай Царквы. Яны незадаволеныя штотыднёвай каталіцкай службай у Менску, якая паказваецца па тэлевізіі. Лукашэнкаўскі ўрад супраць таго, каб пасля беларускай Багаслужбы прыхаджане-беларусы славлілі Бога сьпяваньнем нашага нацыянальнага гімну “Магутны Божа”. Паводле ангельскае прэсы, беларускія ўлады забаранілі каталіцкую службу праз тое, што “Магутны Божа” – гімн апазыцыі. Мы тут, на эміграцыі, прадстаўнікі абодвух канфэсіяў, і праваслаўныя, і каталікі, у сваіх прыходах пасья заканчэньня Багаслужбы абавязкова адсьпеваем беларускі царкоўны гімн “Магутны Божа”. Гэты гімн адлюстроўвае нашу любіў да нашае далёкае Бацькаўшчыны, нашу просьбу да Бога, каб Ён захаваў Беларусь незалежнай і вольнай. Нас, пражываючых у дэмакратычнай краіне, дзівіць, чаму сёньняшні беларускі ўрад гэтак баіцца апазыцыі? Калі ў краіне няма апазыцыі, тады няма дэмакратыі й паўстае дыктатура, каторая абмяжоўвае духовую й фізычную свабоду чалавека: Прыклад – дыктатура пралетарыята ў былым Савецкім Саюзе.

Сьлівэстар Будкевіч  
Англія

## Праваслаўныя беларусы Лёндану

І правінцыі штогод урачыста адзначаюць свае хрысьціянскія сьвяты. І сьлядзіць сьвята Калядаў таксама ўдалося. У часе сьвятой літургіі, якую служыў а. Аляксандар Сідаровіч, прысутнічаў амбасадар Рэспублікі Беларусь у Вялікабрытаніі др. Валеры Садох з сваёю першай сакратаркай др. Зояй Калантай. Прысутнічаў на багаслужбе й др. Брэт-Караўтдэр з жонкаю-грачанкаю. У часе багаслужбы хор пад кіраўніцтва Марыі Галубінкі прасьпяваў калядку “Ціхая ноч”. Пасьля літургіі а. Аляксандар запрасіў усіх прыхаджанаў у прыцаркоўную залю на сьвяточнае прыняцьцё. Хоць на дварэ не было так холадна, але паветра было вільготнае, неба пахмурнае, сумнае. Аднак настроі адчуваўся сьвяточны. Пры сьвяточным стале першы выступіў з прамовай амбасадар, прамова ягоная зводзілася да нашага жыцця на чужыне. Адных, сказаў ён, пасья ваіны вывезьлі ў Сыбір, а іншыя не чакалі, пакуль іх вывезуць, а падаліся на Запад. Прамоўца ўспомніў, што й зь ягонай радні таксама вывезьлі ў Сыбір. Ягоную прамову, па-ангельску, паўтарыла спн. Калантай, бо ня ўсе ў залі разумелі па-беларуску. Напрыканцы яна запрашала супляменьнікаў зьвяртацца з сваімі праблемамі ў амбасаду. З даўжэйшай прамовай выступіў англічанін Брэт-Караўтдэр, каторы распавёў пра гуманітарную дзейнасьць і дапамогу Ордэна Праваслаўных Лекараў, сябрам якога ён зьяўляецца (які і наш а. Аляксандар). Дзякуючы гэтай дабрачыннай арганізацыі, у Менск, Мазыр, Нароўлю, Сьветлагорск ды іншыя гарады Беларусі былі насланыя мэдыкамэнты, за якія ўжо атрыманы падзякі зь Беларусі. Пасьля прамоваў харысты прасьпявалі “Люблю наш край” і “Дні праходзяць...”, за што былі ўзнагароджаныя аплядысмантамі прысутных. У некаторых у вачох стаялі сьлёзы. Каляднае сьвята ўдалося, і ўсё-ж у некаторых прыхаджанаў адзваліся сум і спачуваньне да тых суайчыннікаў, што жывуць у Беларусі, дзе няма свабоды, няма сваёй беларускай школы, дзе ўрад карыстаецца чужою моваю ў сваёй дзяржаве й, што найбольш злачынна, таямніча гінуць дзейныя й сьвядомыя беларусы. Такія рэчы папулярныя толькі ў дыктарскіх, паліцыйных дзяржавах. Шмат гора перажыў беларускі народ за сваю гісторыю, перажыве ён і гэтае гора, несправядлівасьць, бяду. Божая кара злачынцаў не міне!

Прысутны

## Весткі з Мэльбурну

■ Месяц лістапад у нас у Аўстраліі ёсьць вельмі багаты на розныя вясновыя прыгоды, а менавіта – напярэдадні блізкага лета пачынаюцца Калядныя Сьвяты, кожны аўстраліец ідзе ў 3-4 нядзельны адпачынак, а хто не працуе й жыве з пэнсіі, дык ладзіць разнастайныя экскурсіі й выезды па Аўстраліі. Да прыкладу, напачатку лістапада ў Аўстраліі адзначаецца г. зв. Конскае сьвята, якое вельмі глыбока «ўвайшло ў косьці» кожнага аўстралійца. Вось і мы, аўстралійскія беларусы, у гэты сьвяточны дзень аблюбавалі сабе меісца на фэрме аднаго маладога беларуса, якая якраз знаходзіцца на тэрыторыі адной вельмі гістарычнай мясціны: тут у часе «залатой ліхаманкі» сабралася калісьці разам больш за 90 тыс. шукальнікаў багацьця з усяго сьвету. Вось-жа й мы рашылі правесці сьвяточны дзень на гэтым самым меісцы. Каля 11-ай раніцы пачалі зьяжджацца гоьці, разлажыўшыся, пачалі частавацца ды абмяркоўваць цяжкія справы, асабліва шмат гаварылася пра родны край. Неўзабаве падмажылася бараніна, дасьпелі шашлык, пачалася пачостка, загучэлі беларускія песьні. А пасля нас чакала вандроўка па прыго-



Зьлева направа: А. Шнэк, Г. Шайпак, А. Груша, С. Жук, П. Гуз, М. Тарашкевіч, А. Грыцук.

нага Чыну. Пры ўваходзе ў царкву спн. Аляксандар Русак чапляла прыхаджанам нагрудныя значкі з выявай бел-чырвона-белага сьцягу перасечанага чорнаю папярочною стужкаю. Па заканчэньні літургіі а. Аляксан-

старшыня БЦКВ сп. Павал Гуз адчытаў акадэмію, а потым папрасіў усіх устаць і прасьпяваць “Сьпі пад курганам герояў”. Затым ён зачытаў прывітаньні, якія надыслалі сусродзічы на гэты дзень, як зь Беларусі, так і з вольнага сьвету. Затым сп. Алес Шнэк зачытаў даклад на тэму дня. Мастацкая частка складалася з выступленьня хору “Каліна”. Першай выконвалася песня “Прывет” на словы Паўлюка Дуброўскага, пакладзеных на музыку кампазытарам Селехам Качанскім. Пасьля былі выкананыя вядомыя песьні “Беларусачка”, “Рабіна-рабіначка” й “Люблю наш край”. А яшчэ наш новы сябра сп. Слаўка Жук прадэклямаваў верш “Да роднай Беларусі”, адумаслова напісаны для гэтага сьвяткаваньня. Сп. Аўген Груша прадэклямаваў верш “Дзе нашых продкаў слава”. На заканчэньне імпрэзы быў адсьпяваны гімн “Мы выйдзем шчыльнымі радамі”.

Паўлюк Дуброўскі

■ У чацьвер 6 сьнежня 2001 г. адбылася апошняя перад Калядамі зборка Беларускага сацыяльнага клюбу ў Мэльбурне. Напрацягу году клуб зьбіраецца што другі чацьвер у прыцаркоўнай залі БАПЦ. На зборках можна купіць беларускую прэсу: “Беларускі Дайджэст”, “Рунь”, “Голас Радзімы” (раздаецца бясплатна). Распавядаецца пра важнейшыя падзеі ў Беларусі. Клуб арганізоўвае паездкі ў цікавыя мясціны Вікторыі, ладзіць паходы ў тэатры й на выставы. Старшынём клубу зьяўляецца сп. Грыша Шайпак.

Алес Шнэк



Сьпявае хор “Каліна”

жым лесе, дзе так багата старых закінутых шахтаў-капальняў першых аўстралійскіх піяэраў.

Паўлюк Дуброўскі

■ У нядзелю 25 лістапада 2001 г. у Мэльбурне мяйсцовая парафія Беларускай Аўтакефальнай Праваслаўнай Царквы Сьв. Віленскіх Мучанікаў адзначыла 20-годзьдзе з дня высьвячэньня свайго храму мітрапалітам Ізяславам. Будаўніцтва царквы закончылася ў 1981 г., і тады-ж мітрапаліт Ізяслаў спецыяльна прыехаў з ЗША, каб асьвяціць храм. Урачыстасьць пачалася аб 10.00 раніцы літургіяй, пасля заканчэньня якой быў адслужаны Малэбен Удзячнасьці, на якім служылі настояцель нашай царквы а. Аляксандар і а. Юры з украінскай царквы. Дзякавалі ўсавышнямю Богу, што ўжо 20 гадоў беларусы Мэльбэрну моляцца ў сваім уласным будынку, які давалі да ладу сваімі рукамі. На заканчэньне малэбену прыхаджанамі быў адсьпяваны гімн “Магутны Божа”. На мастацкай частцы ў прыцаркоўнай зале Аўген Груша прадэклямаваў паэму Якуба Коласа “Паслушная жонка”, якая выклікала ў прысутных нямала вяселосьці й сьмеху, а мастацкі гурток “Каліна” пацешыў прысутных беларускімі песнямі.

Аўген Груша

■ У нядзелю 2 сьнежня 2001 г. Беларускі цэнтральны камітэт у Вікторыі супольна з парафіяй БАПЦ Сьв. Віленскіх Мучанікаў адзначыў чарговую ўгодкі Слуцкага Зброй-

дар Кулакоўскі адслужыў паніхіду па загінуўшых героях-случкаках. У часе паніхіды сябры з розных беларускіх арганізацыяў стаялі з пахіленымі бел-чырвона-белымі сьцягамі й са сьцягам Аўстраліі. Пасьля паніхіды ўсе сабраліся ў прыцаркоўнай залі й

## Чытайце

ГАЗЭТУ БЕЛАРУСКАГА ЗАМЕЖЖА Ў АМЭРЫЦЫ

## БЕЛАРУСКІ ДАЙДЖЕСТ BELARUSIAN DIGEST

Газэта выходзіць штотомесячна на 12-ці бачынах і каштуе USD 30 лятунскую поштаю

Выдавец і рэдактор Мікола Прускі  
Mr. Nikolas Prusky, Publisher & Editor

1086 Forest Hill, SE  
Grand Rapids, MI 49546-3616  
USA

Tel: 616.942.0108  
Fax: 616.942.6364



# АДРЫНУТЫЯ

Гэты ліст, як крык адчаю, прыйшоў у нашу амэрыканскую праваабарончую арганізацыю зь Нямеччыны. Ён быў як SOS з гінучага карабля. калі на-соўваецца нешта чорнае, жажлівае, амаль непазьбежнае, а там недзе далёка ёсьць людзі – добрыя, разумныя істоты – якія пачуюць, пасьпяшаюць на дапамогу, уратуюць... Падаем гэты ліст цалкам:

22 декабря 2001 г.

Председателю Бостонского Комитета против Этнических Чисток  
Виктории Пупко

Уважаемая Виктория!

Мы, беженцы из Чечни в Германии, имеем очень мало шансов получить здесь убежище. Хотя мы очень благодарны этой стране за оказанную нам во время нашего пребывания здесь материальную помощь и крышу над головой...

Но мы находимся в состоянии депрессии и подавленности от того, что, несмотря на разгар зимы, нас начали депортировать в Россию. Немецкие власти объясняют это тем, что в России нас, мол, не обидят, не притесняют и вообще принимают с распростёртыми объятиями.

Но мы прекрасно знаем, что, если нас куда и примут в России, так это - в тюрьмы, а если ещё куда-нибудь, то только для того, чтобы сделать из нас мишень для испытания русского оружия разного типа. Вот для этого мы действительно нужны России.

До боли обидно и совершенно непонятно, как в демократическом государстве, в цивилизованном обществе, там, где соблюдаются права человека, в том числе, и его право на жизнь, вышвыривают, выдворяют именно нас чеченцев, которые чудом выжили из пасти Зверя, спасая жизни своих детей. Чеченцы взывают о помощи, просят, умоляют защитить их от насилия и смерти, а их кидают обратно в лапы тому же хищнику, от которого они только что бежали!

В последнее время чеченцы на свои просьбы о предоставлении им убежища получают официальные отказы, с указанием неопределённого срока. Это означает:

- Во-первых, то, что это заключение Немецкого Иммиграционного Департамента обжалованию не подлежит.

- Во-вторых, нас теперь заставляют подписывать бумагу о том, что мы сами добровольно в неопределённый срок покинем Германию, а если нет, то нас в наручниках сажат в самолёт и отправляют в Россию, прямо к нашим врагам. Особенно это практикуется на земле Niedersachsen.

К сожалению, мы не можем описать всё подробно: мы не всё понимаем, что вокруг нас происходит. Мы не знаем немецкого языка, не знаем немецких законов. Но одно мы знаем точно: это бесчеловечно!

Но главное, что мы никак не можем понять: как это с молчаливого согласия всего мира России позволено с такой страстью уничтожать нас! Нас отовсюду швыряют обратно в эту Звериную пасть!

С уважением и большой благодарностью за Ваш труд.

С надеждой на понимание и помощь.

Чеченские беженцы в Германии

Гэтыя чэчэнскія бежанцы, у бальшыні сваёй – жанчыны й дзеці, не загінулі, калі расейская авіяцыя бязьлітасна накрывала іхныя мірныя сёлы; яны засталіся жывымі, калі іх бежанскія калёны, што рухаліся да інгушскай граніцы, траплялі пад кулямёты, танкавыя, ракетныя абстрэлы расейскіх войскаў; яны прайшлі жывымі цераз шматлікія блёкпасты, дзе расейскія ваенныя, глумячыся, безсаромна вымагалі зь іх за праход плату – плату за жыцьцё... Яны не памерлі з голаду, холаду й антысанітарны ў інгушскіх лягерах бежанцаў. На іхных вачох падчас “зачыстак” расейскія салдаты больш двух гадоў забівалі іхных сыноў, мужоў, бацькоў, братоў, вывазілі іх у невядомым кірунку.

І вось – Нямеччына, дэмакратычная краіна. Спакойнае мірнае жыцьцё, няма ні артылерыйскіх абстрэлаў, ня трэба суднямі хавацца ў падвалах, куды расейскі салдат, уварваўшыся ў дом, ня глядзячы, можа шпурнуць гранату. На вуліцах не страляюць, няма спускашальных крываваў “зачыстак”, і нават дзеці, прапусьціўшы два з

палавай школьныя гады, зноў сядуць за парты... І раптам – пагроза дэпартацыі!

Матыў для адмовы чэчэнцам у палітычным прытулку ў Нямеччыне (а пасья 11 верасня такія адмовы зрабіліся частымі) адзін. Як было сказана ў адным з заключэньняў Іміграцыйнага Дэпартаменту, чэчэнцы, замест таго, каб уцякаць за мяжу, “могуць выкарыстаць унутрырасейскую (на тэрыторыі РФ) альтэрнатыву для эміграцыі...” Далей гаворыцца, што “праз растучыя антычэчэнскія настроі й павелічэньне рэпрэсыўных мераў супраць каўказцаў рэгістрацыя чэчэнцаў у вялікіх расейскіх гарадох спатыкаецца зь цяжкасьцямі, але ў менш прамыслова разьвітых раёнах і невялікіх расейскіх гарадах чэчэнцы могуць асесьці – атрымаць рэгістрацыю, атайбавацца, легальна ўладкавацца на працу...”

Што на ўсе гэтае сказаць? Нямечкія эміграцыйныя чыноўнікі, напэўна, ня ведаюць (хаця ім згодна штату трэба гэта ведаць, ды і нямецкая прэса пра гэта пісала), што ў Расеі, нават атрымаўшы рэгістрацыю,

выхадцу з Чэчэніі надзвычай цяжка, а часам і немагчыма, атрымаць працу, зьняць кватэру, уладкаваць дзіце ў дзіцячую ўстанову... А ва ўрадавыя арганізацыі (напрыклад для таго, каб атрымаць замежны пашпарт) наогул бяз хабару лепш ня соўвацца... Ня ведаюць, напэўна, чыноўнікі й пра тое, што на вуліцах расейскіх гарадоў (у тым ліку і ў невялікіх) чэчэнцаў, як шалёных сабакаў, спыняе міліцыя; што падчас затрыманьняў апэратыўнікі нярэдка імкнуцца падсунуць ім у кішэні наркатыкі, і каб не дапусьціць гэтага, чэчэнцы змушаныя наглуха зашываць свае кішэні; што затрыманых чэчэнцаў у аддзяленьнях міліцыі жорстка, часта да інваліднасьці зьбіваюць...

Каб зусім зразумелым зрабілася, як у Расеі ставяцца да чэчэнцаў, прывядзем прыклад, калі на ўроку рускай літаратуры ў адной з прэстыжных маскоўскіх гімназіяў настаўніца ператварыла лермантаўскага Мцыры (памятаеце, якая гэта, як пісаў Бялінскі) “исполинская натура?! Какой мгучий дух?! Какой боец, вольнолюбец, мятежная душа?!” у “вероломного,

подлого, коварного кавказца” і, нават горш таго – у чэчэнца. А тыя вучні, што адмовіліся на такі капыл пісаць сачыненьне, атрымалі “двойкі” («Новая газета», 15 студзеня 2001 г., «Содержание поэмы и форма черепла»).

А пагром, учынены 28 сакавіка 2001 г. у хімікінскім інтэрнаце нацыянальнай чэчэнскай тэатральнай студыі “Нахі” пры Маскоўскім дзяржуніверсытэце культуры!? Аб 5.30 раніцы туды ў масках і з сабакамі ўварваліся ўзброеныя байцы падмаскоўнага РУБОПа й абласнога СОБРа. З выдуманай прычыны правэркі ананімнага званка пра схаваны ў інтэрнаце траты, яны, не прадставіўшы ніякіх дакументаў, пачалі за валасы сыцяваць напаўсонных студэнтаў з ложкаў, зьбіваючы іх, пінаючы й крычучы ўсялякую нецэнзуршчыну... Напрацягу трох гадзінаў будучыя чэчэнскія акторы ляжалі пад дуламі аўтаматаў на падлозе ў адных трусах на сакавіцкім скразьняку: прыхадні пастараліся ў вадначасе расчыніць бальконную і ўваходную дзьверы. Студэнтаў пэрыядычна зьбівалі, прымушалі поўзаць па падлозе з пакою ў пакой, называлі «чичама», «грязными обезьянами», «чёрными тваря-

ми», «быдлом», «моджахедами», якіх трэба рэзаць. Ім казалі, што чэчэнцы здольныя толькі на тое, каб пасьці бараноў і менавіта гэтым яны павінны займацца. Ім плявалі ў твар. Іх білі па галаве кнігай “Судьба чечено-ингушского народа”. У некаторых вырвалі клоччы воласоў. Некаторым гразілі, што адвазюць у лес, расстраляюць і закапаюць там у яме. Час ад часу нехта з пагромшчыкаў крычаў: «Мы вам не дадим учиться в России!» 55-гадовага дацэнта Аліхана Дзідзігава зьбілі прыкладамі, яму плявалі ў твар, выкручвалі пальцы, білі нагамі, а калі ён страціў прытомнасьць, хадзілі па сьпіне... Калі прысутны пры гэтым сын асьмеліўся папрасіць за бацьку, яму завялі рукі назад, надзелі наручнікі й, уставіўшы паміж імі аўтамат, пачалі пракручваць яго... («Новая газета», 21 красавіка 2001 г., «Падание бюллетеня»).

Вы мяркуеце, што за гэты фашысцкі пагром у паўгадзіны язды ад Крамля хто-небудзь панес пакараньне?

Працяг у наступным нумары

Уладзімір Крылоўскі,  
Нью-Ёрк

Вікторыя Пупко,  
Бостан

## Умовы падпіскі:

**Чытачы далёкага замежжа** могуць падпісацца, даслаўшы на рэдакцыю імяны чэк сакратару газэты Паўлу Саўчанку (Pavel Savcenko). Кошт падпіскі на год – **\$20**. Паведамляем гэтаксама наш валютны рахунак:

Please pay to AS Hansapank, HABA EE 2X at Bankers Trust Co., New York, BKTR US 33, for further credit to AB Hansabankas, HABA LT 22, in favour of VVIC "Demokratija Baltarusijai", account no. **10 000 196 490**.

**Жыхары Літвы** могуць падпісацца ў сакратара газэты Паўла Саўчанкі (т: **6162 24**) або ў кожным паштовым аддзяленьні Літвы. Падпісны індэкс газэты – **0187**. Кошт падпіскі на год – **12 Lt**.

**Падпішчыкам у Беларусі й краінах СНД** паведамляем адрас у Менску:

Александр Стральцоў, 220050 Менск, п/с 26. Кошт падпіскі на год: у Беларусі – сума ў бел. рублях, эквівалентная **\$ 3**, у краінах СНД – сума ў нацыянальнай валюце, эквівалентная **\$ 5**.

**Падпішчыкам у Польшчы** паведамляем адрас: Wieslaw Choruz, Porosly 18 «а», 16006 Barszczewo. Кошт падпіскі на год – сума ў злотых, эквівалентная **\$ 8**.

Газэта змакетаваная на настольна-выдавецкай сыстэме  
рэдакцыі atgimimas

## Ахвяраваньні на газэту:

М. Белямук з Амэрыкі	USD 30
М. Пецюкевіч зь Італіі	USD 25
К. Акула з Канады	USD 30
М. Швэдзюк з Англіі	GBP 40
Х. Кажаневіч з Англіі	GBP 10
К. Верабей з Амэрыкі	USD 40
М. Сьнежка з Амэрыкі	USD 40
М. Антух з Аўстраліі	AUD 100
Я. Ярмалковіч з Польшчы	USD 12
М. Быблук з Польшчы	USD 12
Я. Жамойцін з Польшчы	USD 12
І. Вараўка з Польшчы	USD 8
С. Шабовіч з Амэрыкі	USD 50
Л. Норык з Амэрыкі	USD 35
М. Смаршчок з Амэрыкі	USD 100
М. Клакоцкі з Амэрыкі	USD 50
Я. Каханюўская з Амэрыкі	USD 30

Меркаваньні рэдакцыі  
не заўсёды супадаюць  
з пазыцыяй аўтараў

Адрас для допісаў:  
«Рунь» 2001 Vilnius, a/d 1021,  
Lithuania  
e-mail: editor@runbel.lt

газэта  
беларусаў  
Літвы

Lietuvos baltarusių laikraštis

заснавальнік  
Таварыства беларускай  
культуры ў Літве  
выдаўца  
Віленскі цэнтар  
грамадзкіх ініцыятываў  
«Дэмакратыя для Беларусі»  
адрас рэдакцыі

Taikos, 50-29, 2017 Vilnius  
тэлефон: (+ 370 2) 26 10 62  
факс: (+ 370 2) 42 38 02  
http:// www.runbel.lt  
e-mail: editor@runbel.lt  
Алег Мінкін – рэдактар  
Павал Саўчанка – сакратар  
друкарня UAB «Dumsa»,  
Žirmūnų g. 68, Vilnius  
наклад 1000